

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1514/20 - 2007 සැප්තැම්බර් 13 වැනි බ්‍රහස්පතින්දා - 2007.09.13

1514/20 ஆம் இலக்கம் - 2007 ஆம் ஆண்டு செத்தெம்பர் மாதம் 13 ஆந் திகதி வியாழக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி IV (அ) - மாகாண சபைகள்

மாகாண சபை அறிவித்தல்கள்

மேல் மாகாண சபை

1998 ஆம் ஆண்டின் 5 ஆம் இலக்க, கிராம அபிவிருத்தி சட்டவாக்கம்

அறிவித்தல்

மேல் மாகாணத்தின், கிராம அபிவிருத்தி விடயம் தொடர்பாக பொறுப்பாகவுள்ள அமைச்சர், ஏ. டி. காமினி திலகசிறி ஆகிய நான், மேல் மாகாணத்தின், மாகாண சபையின் 1998 ஆம் ஆண்டின் 5 ஆம் இலக்க கிராம அபிவிருத்தி சட்டவாக்கமானது, மேல் மாகாண கௌரவ ஆளுனரின் உத்தரவுடன் 1998.03.17 ஆந் திகதி முதல் நடைமுறைப்படுத்தப்பட்டு வருகின்ற என இத்தால் தெரிவிக்கின்றேன்.

ஏ. டி. காமினி திலகசிறி,,

மேல் மாகாண சபை கிராம அபிவிருத்தி
விடயத்திற்கு பொறுப்பாகவுள்ள அமைச்சர்.
மேல் மாகாணம்.

கொழும்பு,

2007, ஓகத்து 24.

மேல் மாகாண சபையின் 1998 ஆம் ஆண்டின் 5 ஆம் இலக்க, கிராம அபிவிருத்தி சட்டவாக்கம்

மேல் மாகாணத்தினுள் கிராமியமயமானதும், நகரம் சார்ந்ததுமான பிரதேசத்தின் பொருளாதார, சமுதாய, கல்வி, பண்பாடு, சுகாதாரம், கலாச்சாரம் ஆகிய விடயங்களை விருத்தி செய்வதற்காக கிராம அபிவிருத்தி பிரதேச அதிகார சபைகள், கிராம அபிவிருத்தி மாகாண அதிகார சபைகள் முதலியவற்றை நிறுவுதல், பதிவு செய்தல், நடைமுறை ஆகியவற்றிற்காக மேண்டிய ஏற்பாடுகளை அமைப்பதற்காகவும், அத்துடன் இணைந்துள்ள ஏனைய விடயங்களுக்காக ஏற்பாடுகளை அமைப்பதன் பொருட்டான சட்டவாக்கமாகும்.

இலங்கைச் சனநாயக சோசலிசக் குடியரசின் மேல் மாகாணத்தின் மாகாண சபையினால் இவ்வாறு விதிக்கப்படும்.

1. இந்தச் சட்டவாக்கமானது இலங்கையின் மேல் மாகாணத்தின் மாகாண சபையின் 1998 ஆம் ஆண்டின் 5 ஆம் இலக்கம் கொண்ட கிராம அபிவிருத்திச் சட்டவாக்கமாக அறிமுகப்படுத்துவதுடன், மேல் மாகாணத்தின் ஆளுநரின் அனுமதியைப் பெற்ற நாளிலிருந்து அமுலாக்கப்படும்.

சுருக்கப் பெயரும்
திட்டமிடலாக்கப்
படும் தேதியும்.

குறிக்கோல்கள்,
நோக்கங்கள்,
செயற்பாடுகள்.

2. மேல் மாகாண சபையின் அதிகார எல்லைக்குள்ளான மக்களின் ஆற்றல்களையும், ஊக்கத்தையும், விருத்தி செய்வதோடு, அவர்களினது திட்டமிடலான செயற்பாடுகளை அடிப்படையாகக் கொண்ட பொருளாதார, சமுதாய, உளம் சார்ந்த விருத்தியை உண்டாக்குவதன் முகமாக -

(அ) கிராம அபிவிருத்திச் சங்கங்களை ஒழுங்கு செய்தல், நிறுவுதல், பதிவு செய்தல், நடாத்தல் ;

(ஆ) கிராம அபிவிருத்தி பிரதேச அதிகார சபைகளை ஒழுங்கு செய்தல், நிறுவுதல், பதிவு செய்தல், நடாத்தல் ;

(இ) கிராம அபிவிருத்தி மாகாண அதிகார சபைகளை ஒழுங்கு செய்தல், நிறுவுதல், பதிவு செய்தல், நடாத்தல் ;

(ஈ) மகளிர் நலன்புரி நிலையங்களை நிறுவுதல், நடாத்தல், பிரசையின் அபிவிருத்திக்காக வேலை நிகழ்ச்சிகளை திட்டமிட்டு நடாத்தல்.

இரண்டாம் பகுதி

மாகாண கிராம
அபிவிருத்திச்
திணைக்களம்.

3. (1) இந்தச் சட்டவாக்கத்தின் செயல்களாக மாகாண கிராம அபிவிருத்திப் பணிப்பாளர் (இங்கு இனி கிராம அபிவிருத்திப் பணிப்பாளர் என்பதாக குறிப்பிடப்படும்) மற்றும் ஏனைய உத்தியோகத்தர்களும், அரசு ஊழியர்களையும் கொண்டதாக கிராம அபிவிருத்தி திணைக்களமொன்று நிறுவப்படல் வேண்டும்.

(2) அமைச்சரின் பொதுவான அல்லது விசேடமான ஏற்பாடுகளுக்கிணங்க செயலாளர் இந்தச் சட்டவாக்கத்தை நிருவகித்தலில் பொறுப்பாய் இருத்தல் வேண்டும்.

அதிகாரிகளை
நியமித்தல்
அதிகாரங்களும்
செயற்பாடுகளும்.

4. (1) இந்தச் சட்டவாக்கத்தின் செயற்பாடுகளுக்காக பின்வரும் அதிகாரிகள் நியமிக்கப்படலாம். கிராம அபிவிருத்திப் பணிப்பாளர், உதவிப் பணிப்பாளர், மாவட்ட கிராம அபிவிருத்தி உத்தியோகத்தர்கள், கிராம அபிவிருத்தி உத்தியோகத்தர்கள் மகளிர் அபிவிருத்தி சார்ந்த மாவட்ட மகளிர் நிருவாகிகள், உபதேசகர்கள் ஆகியோரும் விடயப் பொறுப்புள்ள அமைச்சரால் தேவையானவை என குறிப்பிடப்படும் பிற அதிகாரிகளும் சேவகர்களும்.

(2) அமைச்சரின் பொதுவான ஏற்பாடுகளுக்கும் நிருவாகத்திற்கும் இணங்க செயலாளரால், பணிப்பாளரால், பிற அதிகாரிகளால், இந்தச் சட்டவாக்கத்தினதும் அதன் கீழ் அமுலாக்கப்படும் கட்டளைகளின் ஏற்பாடுகளை அமுக்க வேண்டியதுடன் அந்த ஏற்பாடுகளை செயற்படுத்தும் அதிகாரமும் பொறுப்பும் அவர்களுக்கே உரியன.

கிராம அபிவிருத்தி
விடயத்தில்
பொறுப்புள்ள
திணைக்களத்தின்
தலைவர் .

(3) மாகாண கிராம அபிவிருத்திப் பணிப்பாளர் கிராம அபிவிருத்தி விடயத்தில் பொறுப்புள்ள திணைக்களத்தின் தலைவர் ஆவார். அவரது அதிகாரங்களும் பொறுப்பும் குறித்த அமைச்சரின் செயலாளரால் தீர்மானிக்கப்பட வேண்டியதுடன், கிராம அபிவிருத்தி சட்டவாக்கத்தில் குறிப்பிடப்பட்டுள்ள நோக்கங்களை நிறைவேற்றுவதற்காக அவர் அமைச்சுச் செயலாளரின் மேற்பார்வையின் கீழ் செயற்பட வேண்டியுள்ளது. தண்டச் சட்டக்கோவையின் கீழ். பொருட்படுமாறு கிராம அபிவிருத்திப் பணிப்பாளர் உட்பட மாகாண கிராம அபிவிருத்தி திணைக்களத்தின் எல்லா உத்தியோகத்தர்களும் பணியாளர்களும் அரசுப் பணியாளராகக் கருதப்படல் வேண்டும்.

மூன்றாம் பகுதி

கிராம அபிவிருத்தி
சங்க நியதிச் சட்டம்,
கங்கங்களைப்
பதிவு செய்தல்,
அதிகாரங்கள்.

5. (1) மேல் மாகாண சபை அதிகார எல்லைக்குள் வசிக்கும் கிராமிய, நகரம் சார்ந்ததுமான மக்களின் பொருளாதார, சமுதாய, சுகாதார, கல்வி, பண்பாடு, கலாச்சாரம் ஆகியவற்றை மேம்படுத்துவதற்காக ஒவ்வொரு கிராமத்திலும், கிராம அபிவிருத்திச் சங்கம் அல்லது கிராம அபிவிருத்தி மகளிர் சங்கம் அல்லது அந்த இரண்டு வகையிலான சங்கங்கள் நிறுவப்படலாகும்.

(2) இவ்விடயத்தின் போது கிராமமாக கிராம சேவையாளர் பிரிவு அல்லது சம்பிரதாயத்தின்படி பொதுவான ஒத்திணைப்புள்ள கிராமம் அல்லது கிராமப்புறம், அல்லது தோட்டக் கூறு உடனான குடியிருப்பு ஒன்று, நகரம் சம்பந்தமான குடியிருப்பொன்று ஏற்றுக்கொள்ளல் வேண்டும். கிராம அபிவிருத்திச் சங்கத்தின் அதிகார எல்லையை தீர்மானிக்கும் போது பிரதேச செயலாளரால், கிராம சேவர்களும் கிராம அபிவிருத்தி உத்தியோகத்தரதும் உதவியுடன் மேற் கூறப்பட்ட விடயங்களை கவனத்திற் கொண்டு தீர்மானிக்கப்பட வேண்டும்.

(3) கிராம அபிவிருத்திச் சங்கமொன்றை நிறுவுவதன் ஆரம்பக்குழுவுக்கு தீர்மானிக்கப்பட்ட அதிகார எல்லைக்குள்ளான குடும்பங்களின் எண்ணிக்கையில் ஆகக் குறைந்தது 20 குடும்பங்களாவது பங்கு கொள்ளல் வேண்டும்.

(4) கூறப்பட்ட கிராமத்தில் வசிக்கும் பொது மக்களின் பொருளாதாரம், சுகாதாரம், பண்பாடு, கலாச்சாரம் என்னும் விடயங்களை மேம்படுத்துவதை முன்னிட்டு கிராம அபிவிருத்திச் சங்கங்களால் மேம்படுத்துவதை முன்னிட்டு கிராம அபிவிருத்திச் சங்கங்களால் மேற்கொள்ளப்படும் கிராம அடிப்படையிலானதொரு திட்டம் ஒரு குறிப்பிட்ட கால எல்லைக்காக இருக்க வேண்டியதுடன் அந்தத் திட்டத்தை நிறைவேற்றுவதற்குத் தேவையான நிதியுதவிகளையும் பிற உதவிகளையும் வழங்கல் மேல் மாகாணச் சபையினதும் சங்கம் அமைந்துள்ள அதிகார எல்லையில் உள்ளூராட்சி நிறுவனத்தினதும் கடமை ஆகும். இதற்காக சுயேட்சை அமைப்புகள் அரசு மற்றும் அரசு சார்பற்ற அமைப்புகள், கிராம அபிவிருத்திச் சங்கங்கள் ஆகியவற்றிற்கு ஆக்கூடிய அளவிலான வாய்ப்பு உண்டு.

6.(1) இவ்வாறு கூறப்பட்ட கிராம அபிவிருத்திச் சங்கங்களுக்காக மாகாண சபையின் கிராம அபிவிருத்திச் செயலாளரால் அனுமதிக்கப்பட்ட நியதிச் சட்டங்களுக்கேற்ப தயாரிக்கப்பட்ட நியதிச் சட்டங்கள் இருக்க வேண்டியதுடன் அந்த நியதிச் சட்டங்கள் சங்கங்களை நிறுவுவதில் கிராம வாசிகளின் கூடிய பட்சத்தினால் அங்கீகரிக்கப்படல் வேண்டும் செயலாளரால் அங்கீகரிக்கப்பட்ட நியதிச் சட்டமாவது வர்த்தமானப் பத்திரிகையில் பிரசுரிக்கப்பட்ட போது பிற நியதிச்சட்டத்தை பிரசுரிக்கும் வரை கூப்பட்ட நியதிச்சட்டம் அதிகாரம் வகிக்கப்படும்.

கிராம அபிவிருத்திச் சங்க நியதிச் சட்டம், சங்கங்களை பதிவு செய்தல், அதிகாரங்கள்.

(2) இங்கு கூறப்பட்ட கிராம அபிவிருத்திச் சங்கமானது இடைவிடாது நடத்தலுள்ளதும் பொதுவான இலாஞ்சனையொன்றுள்ளதும் ஒரு கூட்டுத்தாபனமாவதுடன் அதற்கு சங்கத்தின் நோக்கங்களுக்கு ஏற்ப உடன்பாடுகளுக்கு வரக்கூடிய அதிகாரமுண்டு. கிராம அபிவிருத்திச் சங்கத்தின் பெயரினாலும் அல்லது அதனாலும் அதற்கு எதிராகவும் வழக்கு விசாரணை செய்யலாம்.

(3) அந்த கிராம அபிவிருத்திச் சங்கத்தின் செயல்களுக்காக பிரதேசத்தின் குறித்த விடயம் சம்பந்தமாக அறிவுள்ள எந்த உத்தியோகத்தரையும் அழைக்கும் வாய்ப்பு இருப்பதுடன் அப்போது அந்த ஒவ்வொரு உத்தியோகத்தரதும் விடயப்பரப்பு சம்பந்தமாக உபதேசகர் ஒருவர் ஆவார். ஆனாலும் சங்கத்தின் விடயம் சம்பந்தமாக அவர்களுக்கு வாக்குரிமை இல்லை.

(4) இந்தச் சட்டவாக்கத்தின் மூன்றாம் பகுதியில் 1, 2, 3, 4 என்னும் பந்திகளில் குறிப்பிடப்பட்டுள்ள ஏற்பாடுகளுக்கமைய நிறுவப்பட்ட கிராம அபிவிருத்திச் சங்கமொன்று அந்தச் சங்கத்தின் செயலாளரால் பின்வரும் ஆவணங்களின் சரியான இரண்டு நியதிகளுடன் தயாரிக்கப்பட்டு கிராம அபிவிருத்தி உத்தியோகத்தரின் சிபாரிசுடன் குறித்த பிரதேச யெலாளரிடம் சமர்ப்பித்தல் வேண்டும் :-

- (1) சங்கத்தை பதிவு செய்யும் விண்ணப்பப்பத்திரம்
- (2) அங்கத்தவர்களின் பட்டியல்
- (3) ஆரம்பக் குழுக்களின் அறிக்கைகள்
- (4) சபையில் அங்கீகரிக்கப்பட்ட நியதிச்சட்டம்
- (5) உத்தியோகத்தர் சபையினதும் செயற்பாட்டுக் குழுவினதும் பெயரிடாப்பு

அவ்வாறு சமர்ப்பிக்கப்பட்ட ஆவணங்கள் பிரதேச செயலாளரால் பரிசோதிக்கப்பட்டு திருப்தியடைந்த பின்னர் பொருத்தமானதென்றால் ஆவணங்களை அனுமதித்து பதிவு இடாப்பில் குறிப்புகளை எழுதி பதிவு செய்து கிராம அபிவிருத்திப் பணிப்பாளருக்கு ஒரு பிரதியுடன் பதிவு செய்யப்பட்ட சான்றிதழ் ஒன்று சங்கத்திடம் அனுப்பி வைத்தல் வேண்டும்.

ஆட்சிக்காலம்.

(5) கூறப்பட்ட (4) ஆம் பந்தியில் குறிப்பிடப்பட்ட ஏற்பாடுகளுக்கமைய பதிவு செய்யப்பட்டதொரு கிராம அபிவிருத்திச் சங்கத்தின் முழுமையான ஆட்சிகாலமும் உத்தியோகத்தர்களின் பதவிச் காலமானது இரண்டு பஞ்சாங்க ஆண்டுகாலமாகும். அவ்வாறு இரண்டு பஞ்சாங்க ஆண்டுகாலம் முடிவடைந்த உத்தியோகத்தர்களுக்குப் பதிலாக மூன்று மாதங்களுக்கிடையில் புதிய உத்தியோகத்தர் குழு ஒன்றை தெரிந்தெடுத்தல் வேண்டும்.

(6) இந்தச் சட்டவாக்கத்துக்கீழ்ப் பிரகாரம் அபிவிருத்திச் சங்கமொன்றை ஆரம்பிக்கும் புதிய உத்தியோகத்தர் குழுவொன்றைத் தெரிவு செய்யும் போது அந்தக் குழுவுக்கு பிரதேச செயலாளரால் கிராம அபிவிருத்தி உத்தியோகத்தர் அல்லது பிரதேச செயலாளரால் அதிகாரம் வழங்கப்பட்ட எவரேனு\ம் ஓர் உத்தியோகத்தர் அல்லது உத்தியோகத்தர்களுள் ஒருவராவது பங்கு கொள்ளல் வேண்டும்.

(7) கிராம அபிவிருத்திச் சங்கமொன்றின் நிதியாண்டு ஒரு பஞ்சாங்க ஆண்டாகும். அவ்வாறான ஒரு பஞ்சாங்க ஆண்டுகால எல்லைக்குள் முடிவடையும் நிதியாண்டுக்குள் செய்யப்பட்ட கொடுக்கல் வாங்கல்கள் சம்பந்தமாக வரவு செலவுத்திட்டம் சபையின் அங்கீகாரத்தைப் பெற்று கிராம அபிவிருத்தி உத்தியோகத்தர் மூலம் பிரதேச செயலாளரிடம் சமர்ப்பித்தல் வேண்டும்.

(8) குறித்த பிரதேச செயலாளர் பிரிவின் கிராம அபிவிருத்தி உத்தியோகத்தர் பதவி வழியாகவே கிராம அபிவிருத்திச் சங்கத்தின்/மகளிர் சங்கத்தின் உபதேசகரானதுடன் எல்லா மேற்பார்வை செயல்களும் கிராம அபிவிருத்தி சம்பந்தமான பொறுப்புக்கள் பற்றிய பொறுப்பு அவருக்குரியதாகும்.

(9) கிராம அபிவிருத்திச் சபையினால் ஆரம்பிக்கப்பட்டு நடாத்தப்படும் எவ்வித திட்டத்தையும் கிராம அபிவிருத்திச் சங்கத்தின் மேற்பார்வையின் கீழ் நடாத்தல் வேண்டும்.

(10) மேற் குறிப்பிட்டுள்ள விடயங்கள் சம்பந்தமாக ஏதேனும் பிரச்சினைகள் உண்டானபோது பிரதேச செயலாளரால் அது தொடர்பான முடிவுகள் பெறப்படல் வேண்டும். பிரதேச செயலாளருக்கு இது சம்பந்தமான முடிவுக்கு வர முடியாத போது அதனைத் தீர்மானிப்பதற்கு கிராம அபிவிருத்தி பணிப்பாளரிடம் அதனை சமர்ப்பித்தல் வேண்டும். அவரின் முடிவு இறுதியான முடிவானதுடன் அந்த முடிவு சம்பந்தமாக திருப்தியடையாத போது அது சம்பந்தமாக மாகாணத்தின் விடயம் சம்பந்தமான செயலாளரிடம் ஒரு முறையீடு மாத்திரம் சமர்ப்பிக்கக்கூடியதுடன் செயலாளரின் முடிவு இறுதியான முடிவாகும்.

நான்காம் பகுதி

கிராம அபிவிருத்தி
பிரதேச அதிகார
சபைகள் நிறுவதல்
நோக்கங்களும்
அதன் பொறுப்புக்
களும்.

7. (1) கிராம அபிவிருத்திச் சபையின் முன்னேற்றத்திற்காக அறிவுரைகளை வழங்கலும் உதவியளித்தலும் அந்தச் சங்கங்களின் நோக்கங்களை நிறைவேற்றுவதற்காக துணை புரிதல், மாகாண அதிகாரச் சபைகளை பிரதிநிதித்தல், பிரதேச கிராம அபிவிருத்தித் திட்டங்களை தயாரித்தல், கிராம அபிவிருத்திச் சங்கங்களுக்கிடையில் ஒரு விதமான தொடர்பை உண்டாக்கும் முகமாக ஒவ்வொரு பிரதேச செயலாளர் பிரிவிலும் நிறுவப்பட்ட கிராம அபிவிருத்திச் சங்கங்களில்/மகளிர் சங்கங்களில் கௌரவ தலைவர்களால் பிரதிநிதித்துவமாகும் வகையில் கிராம அபிவிருத்தி அதிகார சபைகளை நிறுவலாம்.

(2) அத்தகைய அதிகார சபை கிராம அபிவிருத்தி பிரதேச நிதிச்சட்டங்களை அடிப்படையாகக் கொண்டு தயாரிக்கப்பட்ட அதிகாரச் சபைகளுக்காக கிராம அபிவிருத்தி அமைச்சின் செயலாளரால் சிபாரிசு செய்யப்பட்ட நியதிச்சட்டங்களுக்கேற்ற வகையில் பொருத்தமான நியதிச்சட்டத் தொகுப்பை தயாரித்து சபையின் அங்கீகாரத்தைப் பெற்ற பின்னர் அமைச்சின் செயலாளரின் அனுமதியைப்பெற்று அதன்படி செயற்படல் வேண்டும்.

(3) இந்த பிரதேச அதிகார சபையானது தலைவர், கிராம அபிவிருத்திச் சங்கங்களில்/மகளிர் சங்கங்கள், தலைவர்களில் தெரிந்தெடுக்கப்பட வேண்டியதுடன், செயலாளராக கிராம அபிவிருத்தி உத்தியோகத்தர் பதவி வழியாக நியமிக்கப்படல் வேண்டும். பிரதேச செயலாளர் பதவிவழியாக அதன் ஆதரவாளராக வேண்டும்.

மாகாண கிராம
அபிவிருத்தி
அதிகார சபை
நிறுவதல்.

8. (1) மாகாண கிராம அபிவிருத்தி அதிகார சபையின் தலைவர்களாலும் மாவட்ட கிராம அபிவிருத்தி உத்தியோகத்தர்களாலும் கொண்ட மாகாண கிராம அபிவிருத்தி அதிகார சபை இருத்தல் வேண்டும். இந்த அதிகார சபையின் தலைவராக கிராம அபிவிருத்தி விடயம் சம்பந்தமான அமைச்சின் செயலாளர் பதவி வழியாக நியமிக்கப்படுவார். கிராம அபிவிருத்தி விடயம் சம்பந்தமான கௌரவ அமைச்சர் அதன் ஆதரவாளர் ஆவார்.

(2) மாகாண கிராம அபிவிருத்தி அதிகார சபைக்காகவும் பொருத்தமான நியதிச்சட்டம் ஒன்று இருக்க வேண்டியதுடன் அதிகார சபையின் செயல்கள் அதற்கிணங்கி இருத்தல் வேண்டும்.

(3) பிரதேச அடிப்படையில் கிராம அபிவிருத்திச் செயல்களில் உண்டாகும் சிக்கல்களை இல்லாமல் செய்வதற்காகவும் கிராம அபிவிருத்திச் சங்கங்களின் முன்னேற்றத்தை அளவிடுவதற்காகவும் கொள்கைகளைத் தீர்மானிப்பதற்காகவும் திட்டங்களை தயாரிப்பதற்காகவும், மாகாணங்களில் கிராம அபிவிருத்திச் சங்கங்களின் முன்னேற்றத்திற்காக அறிவுரைகளை வழங்கல், உதவி வழங்கல், உத்வேகத்தினை வழங்கல், பிரதேச கிராம அபிவிருத்தி அதிகார சபைகளுக்கிடையில் சீரான தொடர்பை உண்டாக்குவதற்காகவும் இந்தச் செயல்கள் பொறுப்புக்களாய் நிற்கும்.

ஐந்தாம் பகுதி

9. (1) இந்தச் சட்டவாக்கங்களில் குறிப்பிடும் நோக்கங்களை நிறைவேற்றுவதற்குத் தேவையான நிதி ஏற்பாடுகளை பெறுவதும், தேவையான செலவுகளைச் செய்வதும் நோக்கத்துடன் சபை நிதியின் கீழ் புறம்பானதொரு மாகாண கிராம அபிவிருத்திக் கணக்கொன்று மேற்கொள்ளப்படலாம்.

மாகாண கிராம அபிவிருத்தி கணக்குகளை வைத்தலும் அதன் நோக்கங்களும்.

(2) இந்த கிராம அபிவிருத்தி கணக்கின் நிதி நிருவாகம் அமைச்சின் செயலாளரால் மேற்கொள்ளப்படுவதுடன் நிதி கொடுக்கல் வாங்கல் சம்பந்தமான வருடாந்த வரவு செலவுத்திட்டம் அவரால் மேல் மாகாண கிராம அபிவிருத்தி விடயப் பொறுப்பாளியான அமைச்சருக்கும், அமைச்சரவைக்கும் கௌரவ விடயப் பொறுப்பதிகாரியான அமைச்சர் மூலம் மேல் மாகாண சபையிடம் சமர்ப்பிக்க வேண்டும்.

(3) இந்தக் கணக்கின் நிதி ஏற்பாடுகளை பின்வரும் முறையில் மேற்கொள்ள முடியும் :-

- (1) மத்திய அரசாங்கத்திடமிருந்து பெறப்படும் நன்கொடைகள்.
- (2) மாகாண சபை நிதியிலிருந்து செய்யப்படும் ஒதுக்கீடுகள்.
- (3) மாகாண சபை உறுப்பினர்களின் ஒதுக்கீடுகள்.
- (4) வெளிநாட்டு உதவிகள் மூலம்.
- (5) பிற உழைப்பினால் பெறப்படும் பெறுபேறுகள்.
- (6) உள்நாட்டு அல்லது வெளிநாட்டு (நன்கொடையாளர்களது) ஏற்பாடுகள் மூலம்.
- (7) பிற சட்டரீதியாக பெறப்படும் வருமானங்கள்.

(4) இந்தக் கணக்குக்காக உள்நாட்டு வழியாக கிடைக்கப்பெறும் நன்கொடைகளுக்காக வருமான வரி விடுவிப்பும், வெளிநாடுகளிலிருந்து இறக்குமதி செய்யப்படும் பொருட்களுக்காக மொத்த விற்பனை வரி விடுவிப்பும் வழங்கலாம்.

(5) ஒவ்வொரு பஞ்சாங்க ஆண்டுக்காக பூரணமாகவும், உசிதமாகவும் கணக்குகளை மேற்கொள்ளப்படுவதற்கு செயலாளரால் ஏற்பாடுகளை அமைக்கப்படல் வேண்டும்.

(6) ஒவ்வொரு பஞ்சாங்க ஆண்டு முடிவுற்ற பின்னர் கூடிய விரைவில் நிரவாகம் சம்பந்தப்பட்ட அறிக்கை அமைச்சர் செயலாளரால் தயாரித்தல் வேண்டும்.

(7) 1987 ஆம் ஆண்டின் 42 ஆம் இலக்கம் கொண்ட நிதி சட்டவாக்கத்தில் II ஆம் பிரிவில் ஏற்பாடுகள் தேவையான மாற்றங்களோடு இந்தக் கணக்கின் நிதி நிருவாகம், கணக்குகள் சம்பந்தமாக இணைந்திருக்க வேண்டும்.

(8) கணக்கின் கணக்குகள் கணக்காய்வாளர் அதிபதியின் கணக்காய்வின் கீழ் இருத்தல் வேண்டும்.

(9) அமைச்சரால் கூடிய விலையில் ஒவ்வொரு பஞ்சாங்க ஆண்டுக்கான கணக்கு நிருவாகத்திற்காக ஓர் அறிக்கையும், அந்தக் கணக்கின் கணக்காய்வு அறிக்கையும் மேல் மாகாண சபை முன் வைத்தல் வேண்டும்.

கணக்கு (9) சம்பந்தமான அறிக்கை.

(10) இந்தச் சட்டவாக்கத்தில் குறிப்பிட்டுள்ள நோக்கங்களை நிறைவேற்றுவதன் பொருட்டு தொழிற்படுத்தப்படும் வேலை நிகழ்ச்சிகள் சம்பந்தமாக மாகாண கிராம அபிவிருத்திப் பணிப்பாளரின் சிபாரிசு மீது கௌரவ அமைச்சரின் அனுமதியுடன் வழங்களை மேற்கொள்ள முடியும். ஆனாலும் அவசரமான விடயங்களின் போது அமைச்சரின் அனுமதியின் கீழ் பொறுப்பதிகாரி செயலாளருக்கு அதற்கான அனுமதியை வழங்கலாம்.

கணக்கிலிருந்து செய்யப்படும் வழங்கல்.

ஆறாம் பகுதி

கிராம அபிவிருத்தி
சங்கங்களைக்
கலைத்தல்.

10. (1) ஏற்றவாறு பதிவுசெய்யப்பட்ட ஒரு கிராம அபிவிருத்தி சங்கத்தின் நிதியை சட்ட விரோதமான முறையில் பயன்படுத்தல், மோசடி, லஞ்சம், ஊழல் அகியன இடம்பெற்றுள்ளதென அறியவந்துள்ள சந்தர்ப்பத்தில் பொருத்தமான உத்தியோகத்தர் மூலம் முதலாம் அறிக்கையொன்றைப் பெற்று பின்னர் அவ்வாறு மோசடி, லஞ்சம், ஊழல் நடந்திருப்பதற்காக போதிய அளவிலான சாட்சிகள் கிடைத்த போது 6 மாத காலத்திற்குள் செயற்பாடற்ற தன்மையிலுள்ள போது அல்லது கிராம அபிவிருத்தி சங்கத்தின் எல்லா நடவடிக்கைகளும் நிறுத்தப்பட்டு விசேட பெருங் கூட்டத்தை வரவழைத்து புதிய ஆளணியொன்று நியமிக்கப்படுவதற்கு கிராம அபிவிருத்திப் பணிப்பாளருக்கு /பிரதேச செயலாளருக்கு வேண்டிய ஏற்பாடுகளை அமைக்கலாம். மேலும் பண மோசடி, ஊழல், லஞ்சம் முதலியன சம்பந்தமாக அந்தக் காலத்தில் வழமையிலுள்ள சட்டப்பிரகாரம் குறித்த அலுவலர்களுக்கு எதிராக சட்டரீதியான நடவடிக்கைகளை ஏடுப்பதற்கு கிராம அபிவிருத்திப் பணிப்பாளருக்கு/பிரதேச செயலாளருக்கு அதிகாரம் உண்டு.

(2) நியதிச்சட்டத்தின்படி பெற்ற கிராம அபிவிருத்தி பிரதேச அதிகார சபையொன்றில் பண மோசடி, ஊழல், லஞ்சம், லஞ்சம் போன்றன இடம்பெற்றிருப்பதாகக் கருதப்படும் சந்தர்ப்பத்தில் கிராம அபிவிருத்திப் பணிப்பாளர் விசேடமாக அதிகாரம் வழங்கப்பட்ட ஒரு உத்தியோகத்தர் மூலம் முதலாம் அறிக்கையொன்றை பெற்ற பின்னர் அவ்வாறு மோசடி, ஊழல், லஞ்சம் ஆகியவற்றை இடம்பெற்றிருப்பதற்கான போதிய அளவில் திருப்தி அடையக்கூடிய சந்தர்ப்பத்தில் அல்லது 6 மாத காலம் கூறப்பட்ட அதிகாரம் செயலற்றதன்மையில் இருந்ததற்குப் போதுமான சான்றுகள் உள்ள போது அந்த அதிகார சபையை கலைத்து விடுவதற்கு அதிகாரமுண்டு.

(3) கலைக்கப்பட்ட கிராம அபிவிருத்தி சங்கத்திற்கோ கிராம அபிவிருத்தி பிரதேச அதிகார சபைக்கு உரிய எல்லா சொத்துக்களும், கிராம அபிவிருத்தி அமைச்சுக்கு உரிமையாகிவிடும். அமைச்சுச் செயலாளரால் பெயரிடப்படும் உத்தியோகத்தர் ஒருவருக்கு அச்சொத்துக்களை பாரம் கொடுத்து விடும்வரை கலைக்கப்பட்ட அதிகார சபை தமது பொறுப்பிலிருந்து விடுவிக்கப்படமாட்டாது.

சட்டவாக்கம்
அமுலாக்கப்படல்.

11. இந்தச் சட்டவாக்கத்தில் அல்லது அதன் கீழ் அமுலாக்கப்பட்ட கட்டளைகளுக்கும், ஏற்பாடுகளுக்கும் கீழே தனது தீர்மானத்துக்கேற்ப கிராம அபிவிருத்திப் பணிப்பாளரால் செய்யப்பட்ட ஏதேனும் கட்டளை அல்லது தீர்மானம் அது சம்பந்தமாக முறையீடு ஒன்றைச் செய்யும் போது அல்லது அவ்வாறு இல்லாமல் நிறுத்தி விடுவதன் அல்லது மாற்றுவதன் தற்றுணிபு அமைச்சரிடம் இருப்பதுடன் அது சட்ட முறைக்குரியதாகும்.

பொருட்கோடல்.

12. (1) இந்தச் சட்டவாக்கத்தில் “அமைச்சர்” என்பதானால் கருதப்படுவது மேல் மாகாண சபையின் கிராம அபிவிருத்தி விடயம் சம்பந்தப்பட்ட அமைச்சராகும்.

(2) “அமைச்சு-செயலாளர்” என்பதானால் கருதப்படுவது மேல் மாகாண சபையின் கிராம அபிவிருத்தி விடயம் சம்பந்தப்பட்ட அமைச்சின் செயலாளராகும்.

(3) “கிராம அபிவிருத்திப் பணிப்பாளர்” என்பதானால் கருதப்படுவது மேல் மாகாணத்தின் கிராம அபிவிருத்தி திணைக்களத்தின் பணிப்பாளர் ஆகும்.

(4) “சொத்துக்கள்” என்பதானால் கருதப்படுவது கிராம அபிவிருத்திச் சங்கம் அல்லது கிராம அபிவிருத்தி பிரதேச அதிகார சபைக்குரிய புத்தகங்கள், ஆவணங்கள், கையிருப்புகள், வங்கிகளிலும் பிற நிறுவனங்களிலுமுள்ள பணம், தளபாடங்கள், உபகரணங்கள், கட்டிடங்கள், காணி முதலிய எல்லா சொத்துக்களையுமாகும்.

சொற்களும்
வசனங்களும்
சம்பந்தமான
இணக்கம்.

13. இந்தச் சட்டவாக்கத்தின் சிங்கள, தமிழ், ஆங்கில சொற்களோடு ஏதேனும் தெளிவின்மை உண்டாகினால் சிங்களச் சொற்களே அதிகார நிலையில் தோன்றியிருக்கின்றன.